

ಶ್ರೀ ಎಂ.ಜಿ. ಜರತಾರಗರ್.— ಸ್ವಾಮಿ, ಈ ಪ್ರಶ್ನೆಯ (ಅ) ಉತ್ತರವಾಗಿ 132 ಬಸ್ಸುಗಳನ್ನು ಜಪ್ತಿ ಮಾಡಲಾಗಿದೆ ಎಂದು ಮಾನ್ಯ ಸಚಿವರು ತಿಳಿಸಿದ್ದಾರೆ. ಇದರಲ್ಲಿ ಕೆ.ಎಸ್.ಆರ್ ಟಿ.ಸಿ. ಬಸ್ಸು ಕೂಡ ಇದೆ. ಇನ್ನೂ ಕೂಡ ಪರವಾನಿಗೆ ತೆಗೆದುಕೊಳ್ಳದೇ ಕೆಲವು ಬಸ್ಸುಗಳು ಓಡಾಡುತ್ತಾ ಇವೆ, ಅದಕ್ಕೆ ಕಾರಣ ಏನು?

ಶ್ರೀ ಎಂ.ಪಿ. ಪ್ರಕಾಶ್.— ಪರವಾನಿಗೆ ತೆಗೆದುಕೊಳ್ಳದೇ ಇರುವುದರಿಂದ ಒಟ್ಟು 132 ಬಸ್ಸುಗಳನ್ನು ಜಪ್ತಿ ಮಾಡಲಾಗಿದೆ ಎಂದು ನಾನು ಸ್ಪಷ್ಟವಾಗಿ ಹೇಳಿದ್ದೇನೆ. ಈಗ ಪರವಾನಿಗೆ ತೆಗೆದುಕೊಂಡಂಥಾ ಬಸ್ಸುಗಳು ಮಾತ್ರ ಓಡಾಡುತ್ತಾ ಇವೆ.

ಶ್ರೀ ಸಿ. ಬೈರೇಗೌಡ.— ಸ್ವಾಮಿ, ಶರ್ಮಾ ಟ್ರಾನ್ಸ್ ಪೋರ್ಟ್‌ನವರನ್ನು ಡೊಪ್ಪಿ ಕೇಟ್‌ನಲ್ಲಿ ಒಂದು ಬಸ್ಸು, ಒರಿಜನಲ್‌ನಲ್ಲಿ ಒಂದು ಬಸ್ಸು ಓಡಾಡುತ್ತಾ ಇದು ಆ ಡೊಪ್ಪಿ ಕೇಟ್ ಬಸ್ಸುಗಳು ಏನು ಇವೆ ಅದು ಸಿಕ್ಕಿಹಾಕಿಕೊಂಡಿರುವುದು ನಿಜವೇ? ಅದರ ಮೇಲೆ ತಾವೇನು ಕಾರ್ಯಕ್ರಮ ತೆಗೆದುಕೊಂಡಿದ್ದೀರಾ?

ಶ್ರೀ ಎಂ.ಪಿ. ಪ್ರಕಾಶ್.— ಈ ಪ್ರಶ್ನೆಗೆ ಅದು ಸಂಬಂಧವಿಲ್ಲದಿದ್ದರೂ ಕೂಡ ಉತ್ತರ ಕೊಡುತ್ತೇನೆ. ಹಾಗೇನಾದರೂ ಇದ್ದರೆ ಅದರ ಬಗ್ಗೆ ಕೂಡಲೇ ಕ್ರಮ ತೆಗೆದುಕೊಳ್ಳುತ್ತೇನೆಂದು ನಾನು ಭರವಸೆ ಕೊಡುತ್ತೇನೆ.

ಶ್ರೀ ಕೆ. ಜಿ. ಮಹೇಶ್ವರಪ್ಪ.— ಈಗ ನಮ್ಮ ರಾಜಕ್ಕೆ ಒಟ್ಟು 14 ಟೂರಿಸ್ಟ್ ಬಸ್ಸುಗಳಿಗೆ ಪರ್ಮಿಷನ್ ಅನ್ನು ಅಲಾಟ್ ಮಾಡಿದ್ದಾರೆ. ಅದು ಕೆಲವು ದಿವಸದಿಂದ ಡಿಸ್‌ಪೋಸಲ್ ಆಗದೇ ಹಾಗೆಯೇ ಉಳಿದಿವೆ. ಅದಕ್ಕೆ ಸರ್ಕಾರದವರು ಏನು ಕಾರ್ಯಕ್ರಮ ಕೈಗೊಂಡಿದ್ದಾರೆ ಅನ್ನುವುದನ್ನು ಹೇಳುತ್ತೀರಾ?

ಶ್ರೀ ಎಂ.ಪಿ. ಪ್ರಕಾಶ್.— ಅದರ ಬಗ್ಗೆ ಇದೇ ತಿಂಗಳು 14 ಮತ್ತು 15ರಂದು ಒಂದು ಸಭೆ ಕರೆದಿದ್ದಾರೆ, ಅದರಲ್ಲಿ ತೀರ್ಮಾನ ಮಾಡಲಾಗುವುದು.

ಅಧ್ಯಕ್ಷರು.— ಪ್ರಶ್ನೆ : 197 (393) ಶ್ರೀ ಜಿ.ಕೆ. ವೆಂಕಟಪರದಿ. — ಹಾಜರಿಲ್ಲ.

ಪ್ರಶ್ನೆ : 198 (438) ಶ್ರೀ ಚೌಡರಡಿ. — ಹಾಜರಿಲ್ಲ.

ವಿಷಯ : ಮೈಸೂರು ಅರಗು ಮತ್ತು ಬಣ್ಣದ ಕಾರ್ಖಾನೆ ನೌಕರರನ್ನು ವಜಾ ಮಾಡಿರುವ ಬಗ್ಗೆ.

ಪ್ರಶ್ನೆ : 199 (422) ಶ್ರೀ ಬಿ.ಎಸ್. ಯಡಿಯೂರಪ್ಪ (ಶಿಕಾರಿಪುರ).— ಮಾನ್ಯ ಕಾರ್ಮಿಕ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ :—

(ಅ) ಮೈಸೂರು ಅರಗು ಮತ್ತು ಬಣ್ಣದ ಕಾರ್ಖಾನೆ ಸಂಘದ ಕಾರ್ಯದರ್ಶಿ ಮತ್ತು ಖಜಾಂಚಿ ಯವರನ್ನು ಕೆಲಸದಿಂದ ವಜಾ ಮಾಡಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ? ಹಾಗಿದ್ದಲ್ಲಿ ಅದಕ್ಕೆ ಕಾರಣವೇನು?

ಶ್ರೀ ಅಜೀಜ್ ಸೇತ್ (ಕಾರ್ಮಿಕ ಮಂತ್ರಿಗಳು).— (ಅ) ಬಂದಿದೆ. ಕೆಲವು ತಪ್ಪು ನಡವಳಿಕೆಗಳ ಆಪಾದನೆಯ ಮೇಲೆ ವಿಚಾರಣೆ ನಡೆಸಿ, ಅವರನ್ನು ಕೆಲಸದಿಂದ ವಜಾ ಮಾಡಲಾಗಿದೆಯೆಂದು ವರದಿ ಬಂದಿದೆ.

ಶ್ರೀ ಬಿ.ಎಸ್. ಯಡಿಯೂರಪ್ಪ.— ಆ ಯೂನಿಯನ್‌ನಲ್ಲಿ ಏನು ಕೆಲಸ ಮಾಡುತ್ತಾರೋ ಅವರು ಆ ಫ್ಯಾಕ್ಟರಿಯ ವಿರುದ್ಧ ಹೋರಾಟ ಮಾಡುತ್ತಿದ್ದಾರೆ. ಆದರೆ ಅವರು ಸತ್ಯಾಗ್ರಹ ಮಾಡುತ್ತಿದ್ದರೆ ಅನ್ನುವ ನೆಪದಿಂದ ಆ ಫ್ಯಾಕ್ಟರಿಯವರು ಅವರನ್ನು ತೆಗೆದಿದ್ದಾರೆ. ಇದನ್ನು ಮತ್ತೊಮ್ಮೆ ಪರಿಶೀಲನೆ ಮಾಡಿ ಅವರನ್ನು ಕೆಲಸಕ್ಕೆ ನೇಮಿಸಬೇಕೆಂದು ನಾನು ತಮ್ಮನ್ನು ಕೇಳಿಕೊಳ್ಳುತ್ತೇನೆ.

Sri Azeez Sait (Minister for Labour).— What the hon. member Sri Yediyurappa says is not correct. They were using foul language. Domestic enquiry was conducted. However the matter has been taken in conciliation. Last meeting was held on 24-1-84. I have got the latest information that the conciliation proceedings are going on.

ಪ್ರಶ್ನೆ : 201 (512) ಶ್ರೀ ಎಂ. ಆನಂದರಾವ್.—

ಶ್ರೀಮತಿ ಚಂದ್ರ ಪ್ರಭಾ ಅರಸ್ (ಸಮಾಜ ಕಲ್ಯಾಣ ಮಂತ್ರಿಗಳು).— ಇದರ ಬಗ್ಗೆ ಸಾಕಷ್ಟು ಮಾಹಿತಿಗಳು ನನಗೆ ಬಂದಿಲ್ಲ. ಆದುದರಿಂದ ಇದನ್ನು ಮುಂದೂಡಬೇಕೆಂದು ನಾನು ಕೇಳಿಕೊಳ್ಳುತ್ತೇನೆ.

ಶ್ರೀ ಎಂ. ರಘುಪತಿ.— ಇದು ಕಾರ್ಮಿಕ ಮಂತ್ರಿಗಳಿಗೆ ರೆಫರ್ ಆಗಬೇಕು, ತಪ್ಪಾಗಿ ಬಂದಿದೆ, ಇದು ಸಮಾಜ ಕಲ್ಯಾಣ ಇಲಾಖೆಗೆ ಬರುವುದಿಲ್ಲ.

ಶ್ರೀ ಎಂ. ಆನಂದರಾವ್.— ಮತ್ತೆ ಇದನ್ನು ಯಾವಾಗ ತೆಗೆದುಕೊಳ್ಳುತ್ತೀರಾ ಸ್ವಾಮಿ?